

शुभ दीहुं आयो

( १२२ )

तुंहिजो रूपु दिसां हर हर रे कान्हल चिरु जीउ मिठा नंद लादुला॥  
तुंहिजी कीरति गायां घर घर रे मोहन चिरु जीउ मिठा नंद लादुला॥

दूलह वेषु तुंहिजो मन खे थो मोहे मोतियुनि सिहरो सिर ते सोहे  
तोतां घोरे छदियां घरु तडु रे मोहन—चिरु

दीहु सभागो तुंहिजे विहांव जो आयो श्रीगिरि राज जो कयो मन भायो  
हली भोजन कंदे वर वर रे मोहन—

पीली धोती जामो पाग जरीअ जो हियडो ठरे माउ भाग भरी अ जो  
सदां सुखनि सागरु तरु तरु रे मोहन—

नढपण खां जेका कयइ अभिलाषा गुर पूरे कयइ पूरणु आशा  
दिसी जांजीं पंहिजा ठरु ठरु रे कान्हल॥

राज घर में तुंहिजी थियड़ी सगाई भांवरी फिरण जी शुभ वेला आई  
तोखे भागनि दिनुइ भरु भरु रे कान्हल॥

अमड़ि राणी तुंहिजा मंगल मनाऐ गुर भगुवान जा गुण गीत गाए  
तुंहिजो ऊंचो रहे करु करु रे कान्हल॥